

UNIFIL-ত নিয়োজিত ৰাষ্ট্ৰসংঘৰ শান্তিৰক্ষী বাহিনীৰ ওপৰত হোৱা আক্ৰমণৰ সন্দৰ্ভত প্ৰেছ বিজ্ঞপ্তি

এপ্ৰিল 18, 2026

আমি UNIFIL-ত নিয়োজিত ফ্ৰান্সৰ ৰাষ্ট্ৰসংঘৰ শান্তিৰক্ষী বাহিনীৰ ওপৰত আজি সংঘটিত আক্ৰমণক তীব্ৰ ভাষাৰে গৰিহণা দিছো। আমি মৃত্যুবৰণ কৰা ব্লু হেলমেট গৰাকীৰ প্ৰতি গভীৰ শ্ৰদ্ধাঞ্জলি জ্ঞাপন কৰিছোঁ আৰু আহত হোৱা আন তিনিজন শান্তিৰক্ষীৰ আশু আৰোগ্য কামনা কৰিছোঁ।

2. ভাৰতে ৰাষ্ট্ৰসংঘৰ শান্তিৰক্ষীসকলৰ বিৰুদ্ধে হোৱা অপৰাধৰ জবাবদিহিতা নিশ্চিত কৰিবলৈ ৰাষ্ট্ৰসংঘৰ নিৰাপত্তা পৰিষদৰ প্ৰস্তাৱ 2589 ৰ নেতৃত্ব দিছিল। আমি লেবানন চৰকাৰক এই আক্ৰমণৰ জৰুৰী তদন্ত কৰিবলৈ, ইয়াৰ দোষীক কৰায়ত্ত কৰি ন্যায্য কাঠগড়াত থিয় কৰাবলৈ আৰু ৰাষ্ট্ৰসংঘৰ শান্তিৰক্ষীসকলৰ বিৰুদ্ধে কৰা এই অপৰাধৰ জবাবদিহিতা নিশ্চিত কৰিবলৈ আহ্বান জনাইছো।

3. ৰাষ্ট্ৰসংঘৰ চৌহদ আৰু ইয়াৰ কৰ্মীসকলৰ পবিত্ৰতা তথা অলংঘনীয়তাৰ প্ৰতি সন্মান প্ৰদৰ্শনৰ গুৰুত্বৰ কথা ভাৰতে পুনৰ দোহাৰে আৰু ৰাষ্ট্ৰসংঘৰ নিৰাপত্তা পৰিষদৰ নীতি-নিৰ্দেশনা অনুসৰি নিয়োজিত হোৱা শান্তিৰক্ষীসকলৰ নিৰাপত্তা আৰু সুৰক্ষা নিশ্চিত কৰিবলৈ সকলো পক্ষকে আহ্বান জনায়।

নতুন দিল্লী

এপ্ৰিল 18, 2026